

بِسْمِ اللّٰهِ الرَّحْمٰنِ الرَّحِیْمِ وَبِهِ نَسْتَعِیْنُ.....

## اداریہ

### بلوں پہ ٹھہرا لگائے جاتو.....

مغربی دنیا میں خاندانی نظام تباہ ہونے کے بعد حقوق کی جو جنگ شروع ہے اس کے بھیا تک نتائج بھگتتے کے بعد انہی نتائج سے پاکستانی معاشرہ کو دوچار کرنے کے لئے اب انہی حقوق کی بات یہاں بھی شروع ہو چکی ہے اس بات کا پیغام ہیں کہ ان شخصیات کا حق اب صرف یہ ہونا چاہئے کہ انہیں سال میں ایک بار wish کر لیا جائے اور سال بھر کے لئے ان کی محبتوں کے نقوش دلوں سے واش wash کردئے جائیں تاکہ کوئی خدمت گزاری نہ کرنا پڑے..... اگر وہ بوڑھے ہو جائیں تو ان کی خدمت پر اپنا پیسہ اور توانائیاں صرف کرنے کی بجائے انہیں اولڈ ہوم میں جمع کرا کے رسید حاصل کی جاسکتی ہے.....

حال ہی میں ایک (تحفظ حقوق نسواں) بل پنجاب اسمبلی نے پاس کیا اور اس کے بعد سے اب تک بل پیش کرنے والے، جن کی ایماء پر بل پیش کیا گیا وہ اسپانسرز اور جن کے حقوق کے تحفظ کے لئے پیش کیا گیا وہ مغرب زدہ خواتین مسلسل بلبلا رہے ہیں..... کیونکہ ان کا بل ایک صوبے میں تو بلا چون و چرا پاس ہو گیا مگر دوسرے صوبے نے ان سے وفانہ کی اور بل پاس کرنے سے قبل اسلامی نظریاتی کونسل کو رہنمائی کے لئے بھجوا دیا..... پٹھانوں کو برصغیر میں غیور قوم کے طور پر جانا جاتا ہے، پنجاب کے مقابلہ میں اب بھی اس صوبہ کی اسمبلی نے اور ان کے ذمہ دار گورنر نے بل کو نسل کو بھجوا کر ثابت کیا کہ وہ اپنی قدیم روایات کو کھوتا نہیں چاہتے.....

اس بل میں عجب طرفے تماشے ہیں، گھر کو عورت کے لئے قید خانہ باور کرانے اور اس قید سے نجات دلا کر مغربی طرز کے شیلٹر ہومز اور دارالامانوں کو آباد کرنے اور ان اداروں میں مقیم نوجوان بچیوں کی مادر پدر آزاد تربیت کرنے کا جو پلان ہے اس کا مکمل اہتمام کیا گیا ہے..... قرآنی حکم الرجال قوامون علی النساء..... کے خلاف خواتین کو مساویانہ حقوق دلوانے کی

باتیں کر کے مردوخواتین کو باہم دست و گریبان کرنے اور پھر مردوں اور عورتوں کے ان حقوق کو غصب کرنے کی پوری اسکیم اس حقوق نسواں بل میں ہے جو قرآن و سنت نے مسلم معاشرہ کے لئے متعین کئے ہیں.....

حیرت انگیز بات یہ ہے کہ پنجاب اسمبلی میں موجود مردوں کی اکثریت نے اس بل کو من و عن بلا بحث و تحقیق منظور کر لیا، ایسا لگتا ہے کہ بل اسمبلیوں کو بھجانے والوں نے ساتھ ہی یہ ایڈوائس بھی بھجوائی تھی کہ بس ٹھپے پہ ٹھپے لگاتے چلے جاؤ..... اور اپنی مراعات بڑھاتے چلے جاؤ..... چنانچہ اسی پر عمل ہوا ہے، ورنہ یہ کیونکر ممکن ہے کہ کوئی دانا و بیٹھا شخص اپنی بیٹیوں کے لئے ایسے قوانین کی منظوری دے دے جن سے ان کی بیٹیاں اپنا تشخص کھو بیٹھیں اور اپنا گھر آباد کرنے کے قابل نہ رہیں.....

کوئی مرد کیسے برداشت کر لے گا کہ اسے اس کی بیوی نشانِ عبرت بنانے کے لئے کڑا پہنادے گی۔ اور اس کے بچے اس کے خلاف ایف آئی آر درج کرا کر اپنی فرماں برداری کا حق ادا کریں گے.....

سینٹ کی قائمہ کمیٹی سے ایک بل کونسل کو موصول ہوا ہے جس پر رہنمائی کے لئے کہا گیا ہے..... اس بل کے مطالعہ سے اندازہ ہوتا ہے کہ سینٹ میں بھی یہ بل کسی ایسے ہی گروپ کی جانب سے موصول ہوا ہے جس کا قبضہ مغرب ہے..... بل کے مندرجات بتاتے ہیں کہ اس کا ڈرافٹر پاکستانی یا مسلم پاکستانی نہیں ہو سکتا..... مسلمان تو ہر روز دن میں پانچ وقت نمازوں کے لئے وضو بناتا ہے، روزانہ غسل کرتا ہے ورنہ جہ کو تو غسل مسنون کر ہی لیتا ہے، غسل واجب ترک کرنے کا تصور بھی نہیں کر سکتا، اوہ بچوں کو بھی بچپن سے یہی سکھاتا ہے مگر اس بل میں لکھا ہے کہ کوئی شخص کسی بچے کو نہانے کے لئے مجبور نہیں کرے گا اور نہ ہی صابن سے منہ دھلوائے گا..... کیونکہ ایسا کرتا بچوں کے لئے سزا اور اذیت کا باعث ہے..... الفاظ ملاحظہ ہوں..... (article 2 Clause d) Corporal

or physical punishment means any punishment in which physical force is used , for example washing a child's mouth out with soap "

اسی طرح کے بل سندھ بلوچستان اور کے پی کے اسمبلیوں اور قومی اسمبلی میں بھی پیش

ہونے کے لئے تیار رکھے ہیں..... اور ممبران کو کہیں سے یہ ایڈوائس جاری ہونی ہے یا ہو چکی ہے کہ..... بلوں پہ ٹھپے لگائے چلا جا..... اور اپنی تنخواہ بڑھائے چلا جا..... ہماری یہ بات کسی کو ہنسم نہ ہو تو حال ہی میں اسمبلی ممبران کی تنخواہیں بڑھانے کے بل کے مندرجات پڑھ لے کس دل جمعی کے ساتھ اور با اتفاق جمیع تنخواہوں میں اضافہ تجویز کیا ہے ممبران اسمبلی نے.....

میڈیا میں مغربی پے رول پر کام کرنے والے لوگ ہر روز سر جوڑ کر بیٹھے اور ان بلوں پر اسلامی نظریاتی کونسل و علماء کرام کی تنقید کو نشانہء تنقید بناتے ہیں کیونکہ یہ واحد ادارہ ہے جس نے اس ایڈوائس پر عمل نہیں کیا..... اور اگر یہ بھی سابقہ دور کی کونسل کی طرح ٹھپے لگانے کا کام کرتا تو اتنی جینم دھاڑ اور ہلبلاہٹیں سننے میں نہ آتیں..... گزشتہ روز ایک خاتون نے بڑی سرد آہ بھر کے کہا پہلے بھی کونسل تھی اور فلاں صاحب اس کے چیرمین تھے تب تو ایسی باتیں نہیں ہوتی تھیں..... یعنی رحم اللہ نباشا! کان رجلاً صالحاً..... گورکن پر خدا اپنی رحمت کرے بڑا نیک انسان تھا.....

اقوام متحدہ کے منشور پر دستخط کرنے والے تمام ممالک میں یہ بل اقوام متحدہ کے منشور اور نیو ورلڈ آرڈر کے تحت ایک طے شدہ ٹائم فریم میں منظور کئے جانے ہیں لیکن اس رعایت کے ساتھ کہ ان ملکوں کے اپنے مذہبی رجحانات و ہدایات کی حدود میں رہتے ہوئے..... انسوٹناک پہلو ان تمام بلوں کی بحالت منظور کی کے حوالہ سے یہ ہے کہ اقوام متحدہ میں تو ہم (ہماری حکومت) نے مشروط دستخط کئے ہیں کہ ہم اپنی ثقافت اور مذہبی اقدار کے دائرے میں رہتے ہوئے ان کا نفاذ کریں گے جبکہ ہماری اسمبلیاں بلوں کی منظوری اس شرط کے بغیر ہی دینے پر تیار ہیں..... واللہ یہ تو شاہ سے زیادہ شاہ کے وفادار ہونے والی بات ہوگی..... اللہ ہمارے حال پر رحم فرمائے ہمارے ایسے ہی کروتوت دیکھ کر کسی نے کہا تھا کہ پاکستانی قوم کے افراد اپنی ماں کو بھی ڈالرز کے عوض فروخت کر سکتے ہیں..... رقم اچھی ملنی چاہئے.....

حقوق نسواں کی بات ہو یا حقوق طفلان کی، فقہی اعتبار سے ہم انہی حقوق کی بات کر سکتے ہیں جن پر قرآن و سنت میں اصول موجود ہیں..... اور جو قرآن و سنت کے اصولوں سے متصادم ہوں وہ اسلام کے نزدیک حقوق کی فہرست سے خارج ہیں..... اللہ کریم ہمارے سیاسی و قومی نمائندوں کو بصیرت عطا فرمائے (آمین)